

بغیر تاخیر کے، درست کام درست وقت پر کرتے ہوئے

ستر کے

ایڈیٹر جوزیل۔ آلو نسو ہمارے زمانے میں بہت سارے لوگ غمگینی اور بڑی ابتری میں جی رہے ہیں۔ وہ نہ تو اپنے سوالوں کے جوابات پاتے ہیں اور نہ ہی اپنی ضروریات کو پورا کرنے کے قابل ہیں۔ کچھ تو خوشی اور مسرت کا مفہوم ہی بھول گئے ہیں۔ انبیاء نے اعلان کیا ہے کہ حقیقی خوشی صرف مسیح کی تعلیمات اور نمونے کی پیروی کرنے میں ہی پائی جاتی ہیں۔ وہ ہمارا نجات دہندہ ہے، وہ ہمارا معلم ہے، اور وہ ہمارے لئے کامل نمونہ ہے۔

اُس کی زندگی خدمت کی زندگی تھی۔ جب ہم اپنے ہمسائے کی خدمت کرتے ہیں تو دراصل ہم اپنی ہی خدمت کرتے ہیں۔ اس طریقے سے ہم اپنی مشکلات کا حل ڈھونڈ سکتے ہیں۔ جب ہم نجات دہندہ کی تقلید کرتے ہیں تو ہم اپنی محبت کا اظہار اپنے آسمانی باپ اور اُس کے بیٹے یسوع مسیح کے لئے کرتے ہیں، اور ہم زیادہ تر اُن کی مانند بن جاتے ہیں۔

بنیامین بادشاہ نے یہ کہتے ہوئے خدمت کی قدر کے بارے بات کی ”جب ہم [اپنے] ساتھی لوگوں کی خدمت کرتے ہیں تو فقط [اپنے] خُدا کی خدمت کر رہے ہوتے ہیں۔“ ا ہر ایک کے پاس خدمت کرنے اور محبت کا اظہار کرنے کا موقع ہے۔ صدر تھامس ایس۔ مانسن نے سے ”دوسروں کو بچانے“ اور اُن کی خدمت کرنے کو کہا ہے۔ اُس نے فرمایا ہے: ”ہم جانیں گے کہ جن کی ہم خدمت کرتے ہیں، اور جنہوں نے ہماری خدمت کے سبب خداوند کے چھونے والے ہاتھ کو محسوس کیا ہے اُن کی زندگیوں میں تبدیلی تو آئی ہے مگر وہ اُس کی وضاحت نہیں کر سکتے ہیں۔ وہ وفاداری سے خدمت کرنے کی خواہش کرنا، فروتنی سے چلنا، اور نجات دہندہ کی مانند زیادہ جینا ہے۔ روحانی بصیرت اور ابدیت کے وعدوں کی جھلک پاتے ہوئے، وہ اونچی آواز میں اُس اندھے کی آواز کو پکارتے ہیں جس کی بیٹائی کو یسوع نے بحال کیا، جس نے کہا، ”میں تو ایک بات جانتا ہوں، کہ میں اندھا تھا، مگر اب دیکھ سکتا ہوں۔“ ۲ ہر روز ہمارے پاس بغیر کسی تاخیر کے، درست وقت پر، درست کام کرتے ہوئے دوسروں کی مدد اور خدمت کرنے کا موقع ہے۔ اُن بے شمار لوگوں کے بارے سوچیں جن کے پاس ملازمت حاصل کرنے کے لئے مشکل وقت ہے یا جو بیمار ہیں، وہ تنہا محسوس کرتے ہیں، یا جو سوچتے ہیں کہ اُنہوں نے ہر چیز کو کھو دیا ہے۔ مدد کے لئے آپ کیا کر سکتے ہیں؟ تصور کریں کہ ایک ہمسایہ، باہر بارش میں اپنی کار کے ساتھ پھنسا ہوا ہے، اور آپ کو مدد کے لئے پکارتا ہے۔ اُس کے لئے کون سا

درست کام کرنا ہے؟ اور ایسا کرنے کے لئے درست وقت کون سا ہے؟ مجھے ایک واقعہ یاد ہے جب ہم اپنے خاندان کے ساتھ میکسیکو سٹی میں اپنے دو بچوں کے لئے کپڑے خریدنے گئے۔ وہ بہت چھوٹے تھے۔ ہمارا بڑا بیٹا مشکل سے دو برس کا تھا، اور چھوٹا بیٹا ایک برس کا۔ بازار لوگوں سے بھرا ہوا تھا۔ جب ہم خریداری کر رہے تھے، اور اپنے بچوں کی رہنمائی ہاتھ پکڑ کے کر رہے تھے، تو کوئی چیز دیکھنے کے لئے ایک لمحے کے لئے ہم رُکے، اور ہم نے محسوس ہی نہ کیا، کہ ہمارا بڑا بیٹا کھو گیا! ہم نہیں جانتے تھے کہ کیسے ہوا تھا، مگر وہ ہمارے ساتھ نہ تھا۔ ایک لمحے کی تاخیر کے بغیر، ہم اُس کو ڈھونڈنے کے لئے بھاگ دوڑے۔ ہم نے اُس کو دیکھا اور پکارا، ہم یہ سوچ کر بہت تکلیف میں تھے، کہ ہم اُس کو ہمیشہ ہمیشہ کے لئے کھو سکتے ہیں۔ اپنے ذہنوں میں ہم آسمانی باپ سے التجا کر رہے تھے کہ وہ اُسے ڈھونڈنے میں ہماری مدد کرے۔ تھوڑی ہی دیر بعد ہم نے اُس کو ڈھونڈ لیا۔ وہ وہاں بڑی معصومیت سے ایک سٹور کے دروازے سے کھلونے دیکھ رہا تھا۔ میری بیوی نے اور میں نے اُس کو گلے لگایا اور چوما، اور ہم نے وعدہ کیا کہ آئندہ ہم اپنے بچوں کی نگرانی جانفشانی سے کریں گے تاکہ پھر کبھی اُن کو نہ کھوئیں۔ ہم نے اُس کھوئے ہوئے بچے کو ڈھونڈنے کا سادہ سا کام کیا۔ ہم نے یہ بھی سیکھا کہ ہمارے بیٹے نے تو محسوس بھی نہ کیا تھا کہ وہ کھو گیا تھا۔ بھائیو اور بہنو، بہت سارے لوگ ہو سکتے ہیں، جو کسی وجہ کے باعث، ہماری نظروں سے کھو جاتے ہیں اور جو یہ جانتے بھی نہیں ہے کہ وہ کھو گئے ہیں۔ اگر ہمیں تاخیر ہو جائے، تو ہم فوراً اُن کو ڈھونڈ سکتے ہیں۔ بہت سارے ایسے لوگ ہیں جن کو ہماری مدد کی ضرورت ہے، اس کے لئے نئے پروگرام بنانے یا پیچیدہ اور مہنگے کام کرنے کی ضرورت نہیں ہے۔ بلکہ اُس کے لئے تاخیر کے بغیر، مصمم ارادے کے ساتھ درست وقت پر درست کام کرنے کی ضرورت ہے۔

نجات دہندہ جب مورمن کی کتاب کے لوگوں پر ظاہر ہوا، تو اُس نے ہمیں نمونہ دیا کہ وہ لوگ جو اپنی خوشی اور مسرت کو کھو چکے ہیں مزید انتظار کئے بغیر اُن کی خدمت کریں۔ جب اُس نے لوگوں کو یہ سکھایا تو، اُس کے بعد اُس نے دیکھا کہ وہ اُس کے سارے کلام کو سمجھنے کے قابل نہ تھے۔ اُس نے اُن کو گھروں کو جانے اور جو باتیں اُس نے کہی تھیں اُن پر غور و خوض کرنے کو کہا۔ اُس نے اُن کو کہا کہ وہ باپ سے دعا کریں اور کل پھر آنے کے لئے اپنے آپ کو تیار کریں، کل وہ پھر اُن کو تعلیم دینے آئے گا۔ ۳ جب اُس نے اپنی تعلیم کو ختم کیا اور ہجوم کی طرف دیکھا تو وہ رو رہے تھے، کیوں کہ وہ چاہتے تھے کہ وہ زیادہ وقت کے لئے اُن کے ساتھ رہے۔

”اور اُس نے اُن سے کہا۔ دیکھو، تمہارے لئے میرے پیالے ہمدردی سے بھرے ہیں۔

”کیا تمہارے درمیان کوئی بیمار ہے؟ اُنہیں یہاں لاؤ۔ کیا تم میں کوئی کمزور یا لنگڑا، یا ٹنڈا یا کوڑی یادہ جو سوکھے پن میں یادہ جو بہرے ہیں یا وہ جو کسی قسم کی مصیبت میں ہیں؟ اُنہیں یہاں لاؤ اور میں اُنہیں شفا دوں گا کیوں کہ مجھے تم سے ہمدردی ہے، میرے پیالے رحم سے بھرے ہیں۔“ ۴

اور وہ اپنے بیمار اُس کے پاس لائے، اور اُس نے اُن کو شفا دی۔ وہ ہجوم اُس کے پاؤں پر جھکا اور اُس کی پرستش کی اور اُس کے پاؤں پر بوسہ کیا، ”یہاں تک کہ اُنہوں نے اپنے آنسوؤں سے اُس کے پاؤں دھوئے۔“ پھر اُس نے اُن کو حکم دیا کہ وہ اپنے چھوٹے بچے لائیں، اور اُس نے ایک ایک کو برکت دی۔ یہ نمونہ نجات دہندہ نے ہم کو دیا ہے۔ اُس کی محبت سب کے لئے ہے، مگر وہ کسی ایک کو بھی نظروں سے دُور ہونے نہیں دیتا ہے۔ ۵ میں جانتا ہوں کہ ہمارا

آسمانی باپ پیار کرنے والا، فہم رکھنے والا اور صبر کرنے والا ہے۔ اُس کا بیٹا یسوع مسیح، اسی طرح ہم سے پیار کرتا ہے۔ وہ اپنے نبیوں کے وسیلے سے ہماری مدد کرتے ہیں۔ میں نے جانا ہے کہ نبیوں کی پیروی کرنے میں بڑی سلامتی ہے۔ ”حفاظت“ ابھی تک جاری ہے۔ صدر مانسن نے فرمایا ہے: ”خداوند

ہمارے سوچ کی توقع کرتا ہے۔ وہ ہمارے اعمال کی توقع کرتا ہے۔ وہ ہماری محنت کی توقع کرتا ہے۔ وہ ہماری گواہیوں کی توقع کرتا ہے۔ وہ ہماری جانثاری کی توقع کرتا ہے۔“ ۶ ہمارے پاس عظیم موقع اور ذمہ داری ہے۔ بہت سارے ایسے ہیں جنہیں ایک بار پھر کلیسیائی سرگرمیوں کے ذریعے خوشی اور مسرت

کے شیریں ذائقہ کا تجربہ کرنے کی ضرورت ہے۔ یہ خوشی رسوم پانے، مقدس عہد باندھنے، اور اُن پر عمل کرنے سے ملتی ہے۔ خداوند چاہتا ہے کہ ہم اُس کی مدد کریں۔ آئیں بغیر تاخیر کے، درست وقت پر درست کام کریں۔ میں گواہی دیتا ہوں کہ خدا موجود ہے اور ہمارا باپ ہے۔ یسوع مسیح موجود ہے اور اُس

نے اس لئے اپنی جان دی ہے تاکہ ہم آسمانی باپ کی حضوری میں واپس لوٹ سکیں۔ میں جانتا ہوں کہ وہ ہمارا نجات دہندہ ہے۔ میں جانتا ہوں کہ اُن کی لامحدود مہربانی کا اظہار جاری ہے۔ میں گواہی دیتا ہوں کہ صدر تھامس ایلس۔ مانسن اُن کا نبی ہے اور روئے زمین پر یہ خدا کی واحد سچی کلیسیا ہے۔ میں جانتا

ہوں کہ نبی جوزف سمٹھ بحالیت کا نبی ہے۔ میں گواہی دیتا ہوں کہ مورمن کی کتاب خدا کا کلام ہے۔ یہ درحقیقت خدا اور اُس کے محبوب بیٹے کی مانند بننے کے لئے ہدایت اور نمونے بخشتی ہے۔ پس میں یہ سب کچھ اپنے خداوند یسوع مسیح کے نام سے کہتا ہوں، آمین۔

حوالہ جات

۱۔ مضایاہ ۲: ۱۷

۲۔ تھامس ایلس۔ مانسن "To the Rescue," لیھونا، جولائی ۲۰۰۱ء، ۵۸، ۵۷، ۵۸، ایزرائل، مئی ۲۰۰۱

۳۔ دیکھئے ۳ نفی ۱: ۱۷

۴۔ ۳ نفی ۱: ۶-۷؛ ۵ آیت بھی دیکھئے۔

۵۔ ۳ نفی ۱: ۱۰؛ آیت نمبر ۹، ۱۱، ۱۲، ۲۱ بھی دیکھئے

۶۔ تھامس ایلس۔ مانسن، لیھونا، جولائی ۲۰۰۱ء، ۵۸؛ ایزرائل، مئی ۲۰۰۱ء، ۴۹